

کوئی جرم سرزنشیں ہوا تھا، لیکن صدر بیش اور صدر مشرف کو کرویڈ وار کے لئے ایندھن کی ضرورت تھی اور قاتلی عوام اپنے محل وقوع اپنی شاندار اسلامی و پختون روایات کی بدولت اس کے لئے بہترین ایندھن ثابت ہو رہے تھے اسی لئے انہیں آزمایا گیا۔ جس طرح القاعدہ کے خلاف جاری نام و نہاد جنگ میں مسلمانوں کو بیداری کے ساتھ تباہ کیا جا رہا ہے اس کی مشاہیں تاریخ میں مشکل سے ملیں گی۔ پہلے طالبان افغانستان کو جھوٹے الزامات کے نتیجے میں تباہ کیا گیا پھر پاکستان کے دینی مدارس اور جہادی تقطیعیوں کے خلاف کارروائیاں کی گئیں اب معموم قبائل پر فوج کشی کی جا رہی ہے، معلوم نہیں کہ یہ سیلا بی بلا کس کس غریب کا گھر بہا کر لے جائے گا؟

علماء، مجاہدین، سائنسدان، دینی مدارس اور اسلام سے گہری وابستگی رکھنے والے افراد اور ادارے تو پہلے ہی سے اس کی زد میں ہیں۔ اور اب تو افواج پاکستان میں بھی کئی سینٹر افسروں کو پکڑ کر پابند سلاسل کر دیا گیا ہے۔ اس مفردہ کی بناء پر کہ یہ لوگ بھی امریکہ اور اس کے گماشتوں کے لئے مستقبل میں خطرہ بن سکتے ہیں۔ دوسرا جانب پوری امت مسلمہ اس صورتحال پر گلگت تاشائی کھڑی ہے، ہر طرف مت کا سامنا ہے، مایوسی اور قحطیت کی زہر میں گھٹا میں ہر سوچھائی ہیں، عالم اسلام کی نام و نہاد قیادت امریکی سرکار کے فوج کے پیادے بن کر ان کی مہار کھینچ رہے ہیں۔ اور ”دہشت گردی“ کے خلاف جاری جنگ میں دل و جان سے شرکت کر کے ”ثواب دارین“ حاصل کر رہے ہیں۔ پاکستان سمیت ہر اسلامی ملک کا حکمران زیادہ سے زیادہ غداری اور غلامی کی دوڑ میں لگا ہوا ہے۔ تاکہ وہ شاہ کا زیادہ سے زیادہ وفادار اور نمک خوار اپنے آپ کو ثابت کرے۔ اسی قرب اور غلامی کے نشہ میں ہمارے حکمرانوں میں اترانے کی ایک نئی ٹوپیدا ہو گئی ہے اور وہ عصر حاضر کے نئے فرعون و نمرود بن کر اپنے ہی ملک کے باسیوں کو زندہ جلا رہے ہیں۔ وزیرستان کے عوام پر تازہ ہوائی اور زمینی حملے اسی شرمناک کڑی کا ایک سلسلہ ہیں۔ دشمن اپنے مذموم مقاصد میں کامیاب ہو گیا ہے۔ اور اس نے بڑی ہوشیاری سے قبائل اور فوج کو لڑا دیا ہے، اب ہر گھر سے فوج پر فائز ہو رہے ہیں کیونکہ انہیں یہ معلوم ہو گیا ہے کہ ان کے آگن میں یہ آگ امریکہ کو خوش کرنے کے لئے لگائی جا رہی ہے اور ان کے قاتلی جوانوں کو صرف اسی لئے مارا جا رہا ہے کہ حکمران امریکہ کو اپنی وفاداری کا پاکاشیوت فراہم کریں۔

دوسری جانب وزیرستان کے مسئلے پر مذہبی جماعتوں اور خصوصاً مجلس علیٰ کا کردار اور اس کی پراسرار مصلحت آمیز خاموشی نے اور بھی غم، دکھ اور مایوسی کو بڑھا دیا ہے۔ کیونکہ اس کی ساری تگ و دواپنی ڈیڑھ صوبے کی حکومت کی حفاظت میں ہے۔ وہ دن رات اسی غم میں پھیلے جا رہے ہیں کہ ترقیاتی منصوبے اور ہمارے ”اہداف“ کہیں درمیان میں تشنہ نہ رہ جائیں؟ اس سے قبل ان کی ساری سیاسی جدوجہد اور وقت کا ضیاع ایل ایف او کے مسئلے پر صرف ہوا، پھر اچاکنک جادو کی چھڑی کی بدولت یا چک کی کرامت کے طفیل ایل ایف او کے معابرے کے نتیجے میں سڑھویں ترمیم کی

صورت میں صدر مشرف کو مزید پانچ سال کے لئے طاقت و قوت فراہم کی گئی اور ان کے تمام سابقہ پانچ سالہ غیر آئینی اور غیر اسلامی اقدامات کو آئین پاکستان کا حصہ بنایا گیا اور اس کے علاوہ انہیں ہر طرح کی آئینی سہولیات اور سند جواز بھی فراہم کی گئی اور اپنے طور پر مجلس والوں نے عوام کو یقین دلایا کہ ہم نے متروکی ترمیم کے ذریعے بڑا "معزک" سر کر دیا ہے حالانکہ اسی وقت ہم سب نے اور باشور حلقوں نے یہ شور چاپیا کہ یہ معاهدہ آئینی لحاظ سے نہایت کمزور ہے اور اس میں ستم ہے۔ پھر اس میں یہ یگنجائش رکھی گئی ہے کہ پارلیمنٹ سادہ اکثریت سے اس میں آئین سازی کر سکتی ہے لیکن خوش اور کامیابی کے نعمات کی لئے میں اسے درخواستناہ سمجھا گیا یا شاید دیدہ و دانستہ اس میں قانونی ستم چھوڑا گیا تاکہ فریڈلی اپوزیشن کا کردار بھی باقی رہے اور دوستانہ ماحول بھی دریک جاری و ساری رہے۔ کیونکہ وہ سمجھتے تھے کہ اس معاهدے میں "دین" اور مجلس والوں کا "بول بالا" ہو گا۔ اب سمجھنیں آتی کہ دوبارہ ورودی کے مسئلے پر شور و غل کیوں پا کیا جا رہا ہے؟ حالانکہ اس گناہ میں یہ بر ابر کے شریک ہیں۔

آج صدر مشرف جو کچھ وزیرستان اور ملک بھر کے دنی مدارس کے ساتھ کر رہا ہے متحده مجلس عمل اس جرم سے بری الذمہ نہیں ہو سکتی۔ اس معاهدے پر جن علماء اور لیڈروں نے دھنخط کئے وہ قبائل پاکستانی قوم اور اللہ کے سامنے جواب دہ ہیں۔ اور مخصوص مقامی شہداء بھی روزِ محشر کہیں گے کہ

لاؤ تو قتل نامہ میرا میں بھی دیکھ لوں کس کس کی مہر ہے سر محض گلی ہوئی

اب اس قیامت صفری کے موقع پر بھی شرحد حکومت نے وفاق سے کچھ بخیدہ احتجاج کیا اور نہ ہی اس نے متاثرین کے لئے کوئی مالی امداد فراہم کی اور نہ ہی مجلس عمل کے احتجاجی میلن مارچ کی جگہ نظر آئے۔ اب ان کی ساری لگ و دو وردي اتنا نے پر گلی ہوئی ہے۔ اسلامی نظام کی عملی تینید اور عوام کو ریلیف دینے اور قومی انسانی میں اسلامی قوانین کے لئے آئین سازی اور قبائلی عوام کی مدد کی بجائے ان لوگوں نے اب دوسرے موضوع کو اپنے زندہ رہنے کے لئے منتخب کر لیا ہے۔ لیکن پہلی پارٹی، مسلم لیگ (ن) اے آرڈی اور دیگر جماعتوں نے مجلس عمل سے صاف کہدا ہے کہ یہ سب کیا دھرم اتم لوگوں کا ہے، تم لوگوں نے ہی ہمیں دعا دیا اور مشرف سے ایگر یمنٹ کر لیا۔ اس لئے بقول سابق وزیر اعظم کہ متحده مجلس عمل ہماری "فریڈلی" اپوزیشن ہے۔ اب اگر مجلس عمل میں ذمہ ختم ہے تو وہ اپنی حکومتوں کی غربانی دے کر وردوی کے خلاف عملی تحریک چلا کر دکھائے۔ لیکن تحریک یہ نگار پیش گوئیاں کر رہے ہیں کہ فی الحال یہ لوگ نہ تحریک چلا میں گے اور نہ ہی عملی طور پر استغفاری دیں گے کیونکہ یہ اپنی ذریعہ صوبے کی حکومت کو کسی صورت بھی ضائع نہیں ہونے دیں گے۔ اسی طرح وزیرستان کے عوام پر بھی یہ بات عیاں ہو گئی کہ جن کے ساتھ وہ زندگی بھر سیاسی طور پر شریک سفر رہے جب ان پر براقت آیا تو اپنے ہی رہنماؤں نے ان سے منہ موڑ لیا اور ان کے مجاہدوں اور سرفروشوں خصوصاً کمانڈر نیک محمد شہید کے خلاف انہوں نے یہ فتوے دیئے کہ وہ ای جنیسوں کا آدمی ہے۔ شاید اسی لئے وہ شہید ہو گیا اور اس کے گھر بارا جائز دیئے گئے۔ اور جو لوگ ای جنیسوں کے آدمی نہیں تھے سچے "مجاہد" اور صحیح "مغلص" تھے ان کی

حکومتیں مراعات اور عہدے آج بھی بحال ہیں۔ دروغی سیاست کے کیسے کر شے ہمارے سامنے آ رہے ہیں۔ کبھی اسلام کے نام سے تو کبھی بھالی جمہوریت کے نام سے اور کبھی طالبان اور امریکہ کی مخالفت کے نام سے۔ آخر میں ہم موجودہ حکومت پر یہ واضح کر دینا چاہتے ہیں کہ خدا کفر کی حکومت کو تو برداشت کر سکتا ہے لیکن ظالم کی حکومت برداشت نہیں کر سکتا۔ آپ خود تو غلام ہیں اور مفادات کے اسیں لیکن پاکستانی قوم اور غیر مقابل کبھی بھائی غلامی کی زنجیریں نہیں پہن سکتے۔ اگر آپ کا رو یہ اسی طرح عوامی توقعات کے برخلاف جاری رہا تو پورا ملک وزیرستان کی طرح خانہ: ٹنگی کی پیٹ میں آ سکتا ہے۔ اب بھی وقت ہے کہ عقل کے ناخن لجھے اور وزیرستان اور ملک بھر میں جاری قتل و غارت کی مہم بند کر دیں۔ اسی میں ملک و ملت اور آپ سب کی بھلانی ہے۔

بھارت کے نامور شاعر و ادیب جگن ناتھ آزاد کی جدائی

مفکر اسلام علامہ اقبال کے انقلابی اور وجدانی شاعری نے یوں تو پوری دنیا کو اپنے روشن افکار کے ذریعے اپنا گروہ دینا یا ہے لیکن خصوصیت کے ساتھ ایسا کو تو آپ کی آفاقتی شاعری نے جنم ہو دیا تھا، پھر پاکستان و ہندوستان کی سر زمین اور علمی و ادبی حلقتے تو آپ کے ہمیشہ مر ہوں منت رہیں گے۔ آپ نے جہاں مسلمانوں کو خوابِ غفتت سے جگایا اور خودی آزادی کا سامان زیست فراہم کیا ہیں دیگر مذاہب کے ماننے والوں نے آپ کی عالمگیر سوچ اور آفاقتی شاعری سے بہت کچھ حاصل کیا اور انہیں بھی نہایت متاثر کیا، اور کئی نامور لوگ تو آپ کی زندگی پر عقیدت مندی پر فخر کرتے رہے۔ انہی میں سے ہندوستان کے معروف شاعر و ادیب جگن ناتھ آزاد کا نام بھی سرفہrst ہے جو گزشتہ چند روز قتل علی وادبی حلقوں کو سو گوارچ چھوڑ کر اس جہان فانی سے رخصت ہو گئے۔

جگن ناتھ آزاد ہندوستان کا ایک بڑا نام تھا نظم و نثر اور علم و ادب کی مانگ آپ نے اپنے شاندار کارناموں سے بھر دی ہے۔ ہندوستان میں علامہ کا پیغام ہے وہ نچانا پاکستان بننے کے بعد خاص مشکل تھا لیکن جگن ناتھ نے یہ کر دکھایا اور آپ نے اس سلسلے میں علامہ اقبال پر اتنا تازیادہ کام کیا کہ آپ علامہ اقبال پر ایک اخترائی بن گئے۔ اور ہندوستان میں علامہ اقبال کے کلام کی ترویج و اشاعت میں آپ کا بڑا عمل دلیل ہے۔ آپ کے آفاقتی پیغام کو عام کرنے میں آپ نے بڑی تگ و دو کی اسی طرح اردو زبان کے ساتھ آپ کی محبت بھی قابل تعریف تھی۔ اور پھر مسلمانوں کے ساتھ آپ کی ہمدردیاں بھی قابل تحسین ہیں۔ آپ نے متحصب ہندوؤں کے درمیان رہ کر علامہ اقبال اردو زبان اور مسلمانوں کیلئے بڑے کارہائے نمایاں سرانجام دیئے۔ ہندوستان کے مسلمان اور زبان اردو آپ کی جدائی سے اپنے ایک بہت ہی مشق اور مہربان سرپرست سے محروم ہو گئے ہیں۔ جگن ناتھ کی عظمت کا اعتراف مسلمانوں اور علامہ اقبال کے عقیدتمندوں اور علمی و ادبی حلقوں کو ہمیشہ رہے گا۔